

לייב גאלדין

בראניק פון איין מעת-לעת

„אנדערש וואָלט מיין ליד געקלונגען
ווען כ'זאל מען אל צ דינג זינגען —
(פארפראַזע פון „מאַניש“)

— — — מידע, בלאַסע פינגער קלאַפן-אויס אויף א זאַצמאַשין ערגעץ-ווי

אין קראַקע:

— טיק-טאַק-טאַק, טיק-טאַק-טאַק-טאַק-טאַק-טאַק: רויס. דער דוטשע האָט דער-
קלערט... טאַק-טאַק. די צייטונג „אמהי שימבון“..... טיק-טאַק-טיק-טיק-טיק-טיק-טיק:
שטאַק-האַלם... טיק-טיק: וואַשינגטאָן, מיניסטער נאַקס האָט געמאַלדן.... טיק-טיק-
טיק-טאַק-טאַק-טיק-טיק-טיק-טיק-טיק.

און איר בין הונגעריק.

* * *

ס'איז פאַר 6. אין צימער, ביי דער טיר, שטייט גרייט צו דינע דינסטן דער
נייער טאַג. א שפיל ווינטעלע. א הינטל וויל זיך שפילן מיט דיר — שפרינגט דיר
איבערן האַלדז, איבערן לייב, הינטער די אויערן, לאַשששעט זיך, וויל זיך רייצן,
דווקא אַרויסקריגן צום שפיל. נישט צונויפגעשפילטער אַרקעסטער פון שלאָפנדיקע
אַמעס. הייבט איינער אָן, פאַרט גראַד אריין אינמיטן אן אַנדערער, א קינדער-
שער, און גלייך לויפט אָן א דריטער און אַ פערטער. די שמועסן אין שלאָף זענען
שוין פארענדיקט, די טענות — אויסגעגלייכט. פון מאַל צו מאַל — א קרעכץ איג-
מיטן שלאָף. און ביי מיר אין מוח זעצט, און אויפן האַרצן פילט זיך חלשות, און
אין גומען איז טרוקן. כ'בין הונגעריק. עסן, עסן, עסן.

די לעצמע זופ — נעכטן, 20 מינוט צו 1. די נאָענטסטע — היינט אין דער-
זעלבער צייט. די גרעסטע העלפט שוין אריבערגעקומען. וויפיל פעלט? 8 שעה.
כאָטש די לעצמע שעה פון 12 אָן איז נישט צו רעכענען. דעמאָלט ביסמו שוין
איז קיר, ביסט שוין ארומגענומען פון די עסן-ריחות, גרייטס זיך שוין. זעסט
שוין די זופ. אזוי, אָן איינגעלעד איז נאָר נאָר 7 שעה.

„נאָר“ נאָר 7 שעה. נישטאָ ווער ס'זאָל לאַכן. 7 שעה — זאָגט ער, דער
שופה, אָן „נאָר“. אַרבעט, ווי אזוי קומט מען אַדורך די 7 שעה — ניין, די נאָענט-
סטע 2 שעה? ליינען? ס'גייט נישט אין קאָפּ אַרײַן. פונדעסמוועגן נעמסטו דאָס
ביכל פון הינטערן קישן אפער. דייטש. ארמור שניצלעך. פארלאַג דער און דער.
יאָר. דרוקעריי. „עוואָ האָט אַרײַנגעקוקט אין שפיגל אַרײַן“. מישסט איבער דאָס
ערשטע בלעטל און כאַפּסט זיך, אז האָסט מער נישט פארשטאַנען, ווי דעם
ערשטן זאַץ: „עוואָ האָט אַרײַנגעקוקט אין שפיגל אַרײַן“.

האַלטסט שוין ביים סוף פונעם 2-טן זייטל. קיין איין וואָרט נישט פאַר-
שטאַנען. נעכטן איז געווען א שימערע זופ, און גענוג קאַלט. האָסט אַרײַנגעשטאַמ-
זאַלין, איז עס ווייניק צענאנגען. און נעכטן איז געשטאַרבן פרידמאַן. פון הונגער.
געוויס פון הונגער. מ'האַט געזען, אָן ער'ט לאַנג נישט אָנשרייבן. און מיר גריבלט
אין מאַגן. אָט ווען וואָלסט געהאט אַ צינד אַ פערמעלע ברויט. פון די פערמעלעך,
אַזא פירקאטיק פערמעלע, וואָס אין יעדן אויסשטעל-פענצטער, ביי יעדן טישל.
ער, ברודער הארציקער! כאַפּסט זיך, האָסט פון זיסקייט זיך אונטערנעהויבן.
עפעס איז אויף זייטל 4 פון דער נאָוועלע דאָ א נאָמען: דיאַניזיא. פונדאנען, וואָס
ווייל זי — ווייסטו נישט. אָט, אַ פערטל ברויט. אָט, אַ מעלער זופ. דאָ וואָלסטו
עס געמאַכט אַנדערש. וואָלסט זי אָנגעוואַרעמט, געמאַכט ביז צום זידן. אָן אַ לעפל
זאָל געדויערן כאַטש אַ 5 מינוט. אָן זאָלסט זיך פאַרשוויצן ביים עסן. אז זאָלסט
אזש בלאָזן אויפן לעפל, אָן זאָלסט נישט קאָנען מיטאַמאָל אַראָפּשלינגען. אָמ!

ס'איז אפשר נישט שײַן אזוי וועגן זיך צו קלערן, אזוי — נאָר וועגן זיך און
זיך. געדענקסט — אמאָל: טוונטער מאָל געדרשנט: דאָס יאָרהונדערט פון דער
מאַסע, פונעם כלל. דער איינציקער — גאָרנישט. פראַזן! נישט איר טראכט אזוי,
מיין מאַגן טראכט. נישט ער טראכט, נאָר ער שרייבט, ער מאכט דעם טויט! ער
מאַגט, ער רייצט זיך מיט מיר. „אינטעליגענט!“ ווו ביסטו מיט דינע מעאַריעס,
מיט דינע גייסטיקע אינטערעסן, מיט דינע טרוימען, דינע צילן? חכם פון דער
מה-גשתנה! ענטפער! געדענקסט — יעדער ניואנס, יעדער בייג אינעם גייסטיקן
לעבן פלעגט דיר אמאָל... פאַרכאַפן, אזוי דיר אינגאַנצן געמען. און איצט? און
איצט! וואָס שרייטו אזוי? ווייל איר ווייל! ווייל איר, מאַגן דינער, בין הונגע-
ריק — ווייסטו שוין?

ווער רעדט עס מיט דיר אזוי? ביסט, אַרקע, צוויי מענטשן. ס'אָ ליגן. אָן פאַזע.
מאָר זיך נישט אזוי גרויס. אַזא צעמייילונג איז גוט געווען אמאָל, ווען מען איז

געווען זאט. דעמאלט האָסטו געקאָנט זאָגן: 2 מענטשן [קע]מפּן אין מיר — און נאָך מאַכן א דראַמאַטיש, מאַרטירעריש פנים. יאָ, אין דער ליטעראַטור טרעפסטו אזוינס גאַנץ אָפּט. אָבער היינט? דערצייל נישט קיין מעשיות — ס'איז דו און דיין מאָגן. ס'איז דיין מאָגן און דו. 90% דיין מאָגן און א שטיקעלע דו. אַ קליין רעשמעלע, א נישטיק פאלדעלע פונעם אַמאָליקן אַרקע. פון דעם, וואָס האָט אַמאָל געטראַכט, געלייענט, געקעמפט, געטרוימט. פון דעם, וואָס האָט פון דער באַשולדיקונגס-באַנג אָפּער איראַניש געקוקט אַריבער דעם פּראָקוראַר אין די אויגן אריין, דעמאָנסטראַטיוו אים אַרײַנגעשמיכלט אין פנים אריין. יאָ, מאָגן מיינער, הער אויס: אַזאַ אַרקע האָט אַמאָל עקזיסטירט. ער האָט אַמאָל, אַמאָל געלייענט א ראַלאַט, מיטגעלעבט מיט א זשאַן קרויסמאַן,¹ באַווונדערט אַן אַנעם,² מיטגעלאַכט [מיט] אַ ברעניאַן.³ יאָ, און אַפילו געווען א שטיקל צײַט אַ האַנט קאַסטאַרפּ⁴ פון איינעם אַ..... שרייבער, טאַמאַס מאַן.

— כ'פארשטיי נישט, חכם מיינער,..... גענעסן האָסטו נישט?

— יאָ, מאָגן, גענעסן, געוויס גענעסן, אָבער נישט געוויסט, אַז גענעסן. נישט געטראַכט, אַז מען עסט. געדענקסט, ליבינקער, דעם ערשטן טאַג אין תּפּיח? ביסט געזעסן אין דער איינצלאַקער אַזאַ באַרווישמער, אַן אומעטיקער, נאָר-וואָס אַרײַנגעוואָרפּענער, ווי אן אלט שטיקל מלבוש אין א ספּיזשאַרקע. 2 טאַג נישט געהאַט גענעסן, אָבער נישט געפילט דעם מינדסטן הונגער. און, און מיטאַמאָל עפנט זיך דאָס יודאַש-פּענצטערל אין דער טיר: גוט אָוונט, אַרקע! האַלט זיך! „גרונט שיען יע פּשעימאָוואַטש, דאָבוזשע שיען אַדזשיוויאטושי!“⁵ הער, אַרקע, אין ווינקל, הינטער די קאלאָריפּערן, ליגט ברויט מיט באַטשעק. דער עיקר עס, ברודער — המשך קומט מאָרגן אויפן שפּאַציר. געדענקסט?

און געכטן איז געשטאַרבן פּרידמאַן. פון הונגער. פון הונגער? ווען האָסטו אים געזען א נאַקעטן, ווי מ'האַט אים אַרײַנגעוואָרפּן אינעם גרויסן, ריזיקן מאַסננרוב אַריין (אַלע האָבן זיך פאַרהאַלטן די געזען מיט טיכלעד, נאָר [איך ניש]ט און זיין מוטער נישט), האָט ער געהאַט א שניט אין האַלדז. אפשר איז ער נישט [געשטאַרבן פון] הונגער — אפשר האָט ער זיך דאָס לעבן גענומען? ע, ניין. היינט געמט מען זיך [נישט דאָס] לעבן. אויך זעלבסטמאָרד געהערט צו דער אַמאָליקער גוטער צײַט. אַמאָל, אַז מען פל[עגט ליב האַ]בן אַ מיידל, און זי דיך נישט, האָט מען זיך אַרײַנגעיאָגט א קויל אין קאָפּ אַדער אויסגעטרונקען א באַבלימט

¹ דער נאָמען פון העלד פון ראַמבאָן האַלאַנדיש ראַמבאָן זשאַן קרוישימאַן — רעד.

² אַ העלדין פון ראַמבאָן ראַלאַטס ראַמבאָן — רעד.

³ קאליאַ ברעניאַן — ראַלאַנדיש אַ העלד — רעד.

⁴ דער העלד פון דעם האַמאַן „דער צוויבערמאַרד“ פון מאַמאַס מאַן — רעד.

⁵ דער עיקר זיך נישט איבערגענומען, גוט זיך דערנערן — רעד.

מעפעלע עסיקעסעניז. אמאָל, אז מען איז קראַנק געווען אויף שווינדלונג, אויף גאלשטייגער, אויף סיפיליס, פלעגט מען זיך אַראָפּוואַרפן פון אַ פערטן שמאַק אין אַ פאַרוואַרפענער נאַס און נאָך איבערלאָזן אַ סטיליזירט בריוועלע מיט אַ „באַ-שולדיקט-גוישט-קיינעם“ און אַ מענטליק דער גאַנצער וועלט. פאַרוואָס הרגעט מען זיך איצטער גישט? די יסורים פון הונגער זענען דאָך שרעקלעכער, מערדערישער, דערווערנגדיקער ווי די אלע קרענק. נו, זעסטו, ווייל די אלע קרענק זענען מענטש-לעכע, אַ טייל מענטשלעכע-אויס אַפילו דעם קראַנקן. פאַראיינעלן אים. און הונגער איז אַ היהשע, אַ ווילדע, אַ רוי-פרימיטיווע — יאָ, אַ היהשע זאך. ביסטו הונגע-ריק, אזוי ווערסטו אויס מענטש, ווערסטו אַ היה. און חיות ווייסן גישט פון קיין זעלבסטמאָרד.

— אַוואָ, אוצער מיינער, אַ וואַזשנע מעאַרע! סאָ וויפל האָבן מיר נאָך, חכם מיינער, ביז 12 אַזייגער?

— שאַ, שוין באלד 6. נאָך 6 שעה און קריגסט דיין זופ. האָסט געזען, ווי מ'האָט געכען באַגראָבן? ווי מיסט — אזוי שייט מען אַריין די טויטע אין גרוב אַריין. איבערגעדרייט דאָס קעסטל — און אַ צופ אַריין געטון. די אַרומיקע קריגן דערביי אזא ווייסן עקל-אויסדרוק אויף די פנימער, עפעס ווי דער טויט וואָלט נקמה גענומען פאַר דעם גימב פון געהיימעניש. פאַר די פאַרשידענע זייטיקע, איבע-ריקע זאַכן, וואָס מ'האָט אים אָנגעבונדן — האָט ער איצטער, אויף צו-להכעיס, אַראָפּגעלאָזט די הויזן, אַראָפּגעוואַרפן די תכריכים און נאָ, קוק מיר אָן, קוש מיר אָן אַ פולן הינטן. אזוי ווי אַ פארצויגן קינד, וואָס די צערטלעכקייטן קריכן אים שוין פון האַלדן. און ווייסטו, ברודער מאָגן, ווי אזוי כ'האָב זיך קליינערהייט פאַר-געשטעלט טויט? כ'זענען צו 4—5 יאָר, כ'בין געגאנגען אין אַ פאַרשוף. מ'האָט געשפילט פאַרטעפיאן, און מ'האָט זיך געהאלטן ביי די זייטן, און מ'האָט גערעדט העברעאיש. איז דעמאָלט, געדענק איר, אויפן זעלבן הויף געווען אַ לוויה. איר האָב נאָך געזען די עגלה אריינפאַרן אין הויף און באלד דערנאָך געוואלטן און יללות. האָב איר זיך פאַרגעשטעלט, אַז דער ייד מיטן שווארצן כאלאט און דעם שטייפן קאָפּעלוש וויל עס שלעפּן אַ פרוי אין דער עגלה אריין, און זי וויל גישט און זי מאַכט עס טאַקע די קולות, און זי ווארפט זיך אויף דער ערד, און ער נעמט זי אָן ביי ביידע הענט, און זי זיצט און גליטשט זיך און שרייט און שרייט. ווי געפעלט עס דיר, מענעלע מיינס? ענטפערסט גישט, שלאָפסט? נו, שלאָף, שלאָף, וואָס לענגער. כאַטשבע ביז 12.

* * *

עסן, עסן. גישט פון מאָגן גייט עס איצט — פון נומען, פון די שלייפן. כאַטש אַ האַלב פערטל ברויט, כאַטש אַ שטיקל קאָרע, כאַטש אַ פארברענטם, אַ שווארצם, מיט קוילן. לכאָפּ מיר אַראָפּ פונעם געלענגער — אַ שעפּ וואַסער מאַכט בעסער,

ס'פארשלאָגט אויף א ווייל. ביים צוריקלייגן זיך פאלסטו — די פיס זענען אומגע-
 לומפערט, געשוואָלן. ס'מוט וויי. אָבער קרעכסט נישט. שוין א שיינע פאָר חדשים,
 ווי האָסט זיך אָפגעוויינט פון קרעכצן, אפילו ביי יסורים. אין אָנהייב מלחמה, ווען
 פלעגסט ליגן אין די נעכט אויפן געלעגער און ארומטראכטן די גאַנצע זאָר, אָדער
 גאָר אינדערפרי, ווען פלעגסט דארפן אויפשטיין, פלעגט זיך דיר נאָנץ אָפּט
 צרויסרייסן אַ קרעכץ. איצט איז עס אויס. ווי אַן אויטאָמאָט גייט עס איצט צו.
 אָדער אפשר — ווידעראמאָל ווי א חיה? קאָן זיין.

שמאַרבן? זאָל זיין. אַלץ בעסער, ווי הונגערן. אַלץ בעסער, ווי זיך מאַטערן.
 אָט, ווען מען קאָן אַריממעטיש אויסרעכענען, ווען מען קאָן אויסציען די קאָפּע-
 מעס. אָט די פרוי פון דעם הויף, פון נומער 37, וואָס איז געשטאַרבן, האָט געהונג-
 גערט 6 וואָכן. יא, אָבער זי האָט גאָרנישט געגעסן, קיין זופ א טאָג אויך נישט.
 און איד עס דאָך זופן. מען קאָן זיך אזוי אָפּמאַטערן יאָרן — און אפשר שוין
 מאָרגן געבן די באַנע.⁶ ווער קאָן וויסן!

כ'כאַפּ זיך, אז כ'האַלט גאָר אַלץ דאָס ביכל. זייטל 7, לאָמיר עס אוועקלייגן.
 כ'בלעטער עס אדורך. ערגעץ אויף א זייטל כאַפּט דאָס אויג א וואָרט: „וואָננע“.
 תענוג. א שאַרפע, גרויסאַרטיקע עראַטישע סצענע. א פאָר בלעטלעך פרויער האָבן
 זיי געגעסן אין אַ רעסטאָראַן. שניצלעך? גיט דיר דעם מעניו. ניין, ניין, נישט לייע-
 נען. ס'ווערט דיר מאָדנע ביטער אין מויל, אין קאָפּ פאַרדרייט זיך. ס'באַשלאָגט דיר
 אַ הויץ. נישט לייענען ווי אזוי מען עסט. אָט אזוי, ווי אַלטע לייט היפּערן איבער
 סעקסועלע באשרייבונגען. ווי שפעט איז? האַלב 7. אוי, ווי פרי ס'איז נאָך!

... און פונדעסטוועגן איז מעגלעך, כ'זאָל שוין מאָרגן, אָדער אפשר גאָר
 היינט אוועקגעבן די באַנע. אַ האַרץ איז אַ גנב, מען קאָן קיינמאָל גאָרנישט וויסן.
 ס'קאָן גאָר זיין, אז אָט ליג איד איצט צום לעצטן מאָל, און צום לעצטן מאָל פיל
 איד זיך אזוי שווערפעליק. אזוי פאַמעלעכדיק אָנטון. און צום לעצטן מאָל דער-
 לאַנגען א [צעמל] אויף זופ און געמען אויף מאָרגן א פרישס. און דער קאסירער,
 און די קעלנערין, און דער וואָזשנע ביי דער טיר — זיי אַלע וועלן מיך גלייכגילטיק
 אָנקוקן, ווי אַלע טאָג, און [וועלן] גאָרנישט, גאָרנישט וויסן, אז מאָרגן וועל איד
 מער נישט קומען, און נישט איבערמאַרגן און נישט איבער-איבערמאַרגן. אָבער
 איד וועל וויסן, און איד וועל זיך מיט מיין סוד פילן שמאַלץ אנטקעגן זיי. און
 אפשר אין א פאָר חדשים ארום, אָדער גאָר נאָך דער מלחמה, אז מען וועט
 מאַכן א סטאַטיסטיק פון די געשטאַרבענע עסער, וועל איד אויך דאָרמין זיין, און
 אפשר וועט זיך אַ קעלנערין אָרופן צו א צווייטער:

⁶ דאָס הויסט: ישמארכן — רעד.

⁷ ארטרור ישניצלער — א באַקאַנטער עסמאָריבישער נאָוועליסט, פון אַפּשאַטס וו ייד ---

— ווייסט, זאָשע, ווער ס'איז אויך געשטאָרבן? אָט דער שאַמינער, דער, וואָס האָט דווקא אלעמאָל גערעדט יידיש און וואָס איך האָב זיך מיט אים אמאָל אָפגערייצט א שעה צייט און פאר א שטראָף אים נישט דערלאנגט די זופ. [ער איז] אויך אריין אין קעסל, רעכט איד.

און זאָשע וועט, פאַרשטייט זיך, ג'י ש'ט [ווייסן], נאָך דאָס זאָל זי נע= דענקען! — און דו וועסט שוין דעמאָלט האָבן אזא הויכן, הויכן..... אפשר וועט „ער זיך שוין האָבן אויסגענאָסן, ווי פּרעכטיק ס'באשרייבט עס סאַמאס מאן אין „צויבערבארג“.

כ'דערמאָן זיך זיינע געדאנקען.... וואָס ער האָט דאָרטן געברענגט. נאָך קיינ= מאָל איז מיר זייער געניאלע אמטדיקייט [נישט] אַרויסגעקומען אַזוי בולט, ווי אַצינד. צייט — און צייט. אָט צייט זי זיך, ווי גומע, און אָט... נישט, ווי א חלום, ווי רויך. איצט, פאַרשטייט זיך, ציט זי זיך שרעקלעך, שרעקלעך, ממש צו דער= הרגענען. די מלחמה איז שוין קנאַפע 2 יאָר, בלויז פון זופן לעבסטו ערשט זינט וואָסערע 4 חדשים, און אָט די עטלעכע חדשים זענען דיר טויזנט, טויזנטער מאָל לענגער, ווי די נאַנצע פּרוערדיקע 20 חדשים — ניין, ווי דיין גאַנץ ביזאָהעריק לעבן. פון דער געכטיקער זופ ביז דער היינטיקער איז אן אייביקייט, און איד קאָן זיך נישט פאַרשמעלן, כ'זאָל קאָנען אויסהאלטן נאָך אַזאַ קנאַפן מעת=לעת אין אזא וואַרנדיקן הונגער. און פּונדעסטוועגן זענען אויך די 4 חדשים נישט מער, ווי אַ פינצטערער, וויסער קאָשמאַר. לאָמיר פּרווון עפעס אַרויסנעמען פון זיי, דער= מאַנען זיך עפעס באזונדערעס — נישט מעגלעך. איין שוואַרצע, פינצטערע מאַסע. כ'געדענק, אין תּפּיסה, אין דער איינצלקאָמער. מעג, ווי פעך. יעדער טאָג, ווי א פּרישער כאָמעט אויפן האַלדז. אין די אַוונטן, ווען געלעגן אין דער פינצטער, געמאַכט א סך=הכל פונעם אַוועקגענאַנגענעם טאָג, פלעגט זיך מיר קוים גלויבן, אַז ערשט היינט ביז איד געווען אין באָך — ס'פלעגט זיך אויסווייזן, אן כאָטש מיט א פיר=פינף טעג צוריק. מוראדיק לאנג האָבן זיך געצויגן די טעג. און פונ= דעסטוועגן, ווי נאָך כ'האָב איבערגעטרעטן דאָס טויער פון דער זייט גאס, זענען אַלע טעג זיך צוגנויפגעלאָפן ווי אַ סטאַיע הינט אויף אַ געיעג. שוואַרצע הינט. שוואַרצע טעג. איין שוואַרצער קאָשמאַר, ווי איין שוואַרצע שעה.

ביים תּפּיסה=טויער האָבן דעמאָלט געוואַרט חברים — כ'געדענק נישט אַלע. אָבער יאנעקן געדענק איד. יאָ, יאנעק. ווי כ'האָב עס אזוי אינגאַנצן אָן אים פאר= געסן. אָט נישט לאנג, פאַראיאָרן, האָב איד אים באנגענט. א האַלב=נאַקעטער, אן אויסנעריסענער, האָט ער עפעס געמייסטרעוועט ביי דער גאז=רער אין אן אויפ= געריסענעם הויז אינמיטן דער מאַרשאַלקאָוסקע גאַס. ער האָט מיר צוגערופן. אָט אזוי ווי גאָרנישט, ווי ס'וואָלט גאָרנישט אדורך קיין 12 יאָר זינט אונדזער לעצטער באַגעגעניש, האָט ער מיר גלייך געפרעגט: — ווייסט עפעס? — „ניין. און דו?“ — אויך נישט. אָבער ס'איז גוט. — דערנאָך איז צוגעקומען דער אויפ=

זער, און איך בין אַוועק. איז אפשר, אפשר אָנשרייבן צו יאנעקן? שרייבן אים:
 הער, ברודער. מיר גייט שלעכט. שיק מיר עפעס. אלזאָ, שרייבן? יאָ, אדרבה
 שרייבן גאָד אָפּענער: ווען דו קאָנסט מיר באַזאָרגן אַ פּערטל ברויט יעדן טאָג —
 אָט, אַ פּערטלע ברויט. — יאָ, אַז כ'וועל זיך אָגשו, וועל איך אים אָנשרייבן.
 ס'וועט אפילו זיין שווער מיטן אריבערשיקן ס'בריוועלע אָבער זאָל זיין אָנגע-
 שריבן. — אַ פּערטלע ברויט. און אַז וועסט נישט קאָנען, זאָל זיין אַ האַלב פּערטל.
 ערגעץ אויף דער וועלט עסט מען, וויפל מען וויל. אין אַמעריקע זיצט איצט
 הערשט און עסט אָונט-מאַלצייט — און ברויט ליגט אויפן טיש, און פּוטער, און
 צוקער, און אַ פּושקע קאָנסערוון. עס, הערשעלע, עס! עס, הערשט, עס אַ סך, זאָג
 איך דיר! לאָז נישט איבער די ברויט-שאַל — אַ שאַד. און די קרישקע פון טיש
 עס אויף! ס'איז געשמאַק, ווערסט זאָט — אמת, הערשט ליבינגער? — און ערגעץ
 אויף דער וועלט איז גאָד פאַראַן אַ זאַר, וואָס הייסט ליבע. מען קושט מייד-
 לעד. און מיידלעך קושן צוריק. און מען שפּאַצירט שעה-לאָנג אין די גערטנער
 און אין די פאַרקן און מען זיצט ביי אַ טייר, אַזאַ קילן, אונטער אַ ברויטן בוים
 און מען רעדט צו זיך אַזוי איידל, און מען לאַכט צו זיך, און מען קומט זיך אַזוי
 פריינדלעך, אַזוי ליבנדיק און באַגערדיק אין די אויגן. און מען טראַכט גאָרנישט
 וועגן עסן. מען איז אפשר הונגעריק, אָבער מען טראַכט נישט דערפון. און מען
 איז אייפערזיכטיק און מען ברונגט זיך איינס אויפס אַנדערע — און ווידער נישט
 עסנדיק. און דאָס אַליץ איז דאָך אַזוי אמת, און דאָס אַליץ קומט פאַר אויף דער
 וועלט — אמת, ווייט פון דאַנען, אָבער ס'קומט דאָך פאַר, און מענטשן, אָט אַזעל-
 כע, ווי איך, זענען עס דאָרפן דאָ — —

„קראַנקע פּאַנטאָזיעס! — מישט זיך אַרײַן דער מנוויל, דער מאַגן, ער'ט
 זיך אויפגעכאַפּט, דער ציניקער. — פּאַנטאָזיאָר מיינער! שטאַמט צו זוכן אַ תּכלית,
 ליגט ער און רעדט זיך איין אַ לונג-און-לעבער. נישטאָ קיין גוטע און קיין ביזע
 מעגענער, נישטאָ קיין אינטעליגענטע און פּראָסעס, קיין פּאַרלימעט און גלייכ-
 גילטיקע. אויף דער גאַנצער וועלט — אַז מען איז הונגעריק, וויל מען עסן. און
 אַנב — די גאַנצע מעשה הייבט זיך נישט אָן. פאַראַן גאָר גוטע פּאַרזאָרגער פון
 זייערע מאַנגס, און פאַראַן שלים-מזלס, אַזוי ווי דו. קרעכצן קאָנסטן, אידיאָט איי-
 נער, אָבער אָנפילן מיר — ס'קדחת, ווי שפעט איז?“

10 מינוט גאָד 8. גאָד פיר שעה. אפילו נישט קיין גאַנצע, אָבער לאָמיר אפילו
 אָננעמען, אַז גאַנצע, אויב ווינציקער, איז דאָך אַוודאי גוט. פּאַמעלעך צי איך
 אַרויף די הויזן. כ'טאַפּ שוין נישט די פּיס. ביז נישט לאָנג — געמאַפט. געמאַסטן
 מיט דער פּויסט, ווי ווייט ס'דערגייט. איצט — שוין נישט. צו וואָס?

און פּרידמאַן איז געשטאַרבן. דאָס [בינרן] די שנוראַוואַרלעס דערמאַנט מיר
 אָנעם באַמבלען פון די צענדליקער געשלעכט-אַרגאַנען דאָרט, אינעם גרויסן שות-
 פּותדיקן קבר. און אַרום זענען געשמאַנען יונגע מיידלעך, פּאַרהאַלטן זיך די געו-

מיט טיכלעד און גלייכנילטיק געקוקט אויף די באוואקסענע אינדזלער. צי ווידער דערפאר, ווייל חיות ווייסן נישט פון קיין חרפה? יא, ווייזט אויס אזוי, און פארן בית-עולם — קלעפסידרעס פון גבירים, פון דאקטוירים, פון „אביוואטעליעס“... ריקשעס שטייען אָן אַ שיעור און ס'זאמלט זיך אַן עולם, וואָס מען דערקענט גלייך — נישט קיין אַרעמעלייט. שטאַרבן, הייסט עס, אויך אַזעלכע, וואָס האָבן יאָ צו עסן. איז שטאַרבט מען נישט בלויז פון הונגער. ס'ווערט גלייך דער השבון. זאָלן זיי אויך וויסן.

— זאָג נאָר, חבר, הייבסט שוין אָן דיינע מעשיות? שוין צייט, כ'לעבן, צו גיין. אפשר וועט היינט די זופ זיין פריער. ריר זיך, שיערער מיינער!

...איז דער יונגהאַרבסטיקער [לופט] און הייז פאַרלויפט די גאַס מיט שווייס און מתים=גערוך פונקט ווי פאַרן טהרה=שטיבל אויפן בית-עולם. ברויט, ברויט אויף יעדן טריט. ס'איז דער זעלבע פרייז וואָס [נעכטן. ס'כאַפט] דיר אָן אַ חשק צוגיין צו אַ שטעל, אויסטאַפן, אויסקנייפן די פרישע ראוווקעס, [זע] טיקן די שפיצן פינגער מיטן ווייכו, ברויט=אויסגעבאַקענעם טייג. גיין, גלייכער [נישט. ס'וועט] גאָר פאַרשטאַרקן דעם אַפעטיט און מער גאַרנישט. גיין, גיין — פונקט אזוי ווי [דו] האָסט נישט געוואָלט לייענען, וואָס די פאַרליבמע האָבן געגעסן אינעם רעם=טאַראַן אויף דער שטילער ווינער גאַס. און איקרע איז ביליקער. קען — דער זעל=בער פרייז. ס'איז צוגעקומען סמעטענע — גאָר טייער. אוגערקעס זענען געפאַלן, און ציבעלעס האַלטן זיך פעסט. אָבער זיי זענען היינט גרעסערע, ווי נעכטן.

פריילעכע, לעבנסלוסטיקע פאַמיראַרן לאַכן דיר אַנטקעגן, לאַזן דיר גריסן: אויספלאַגן אין די בערג, רוקזעק, קורצע הויזן, אויפגעשפילעמע העמדרע, ווילד, פריידיק, ערדיש=גליקלעך געזאַנג אין חלל אַריין. ווען, ווו? פאַר 2 יאָר, ס'היבט פאַר צוויי יאָרן. ברוינע פנימער, שוואַרצע הענט און שוואַרצע פיס. און פּלומולע=דיק געלעכטער, און ריטשקעלעך קוואל=וואסער אומגעריכטע, און בומערשניטן מיט געצוקערטער טיי, און די אַרבל — פריי, אָן לענטעס, אָן „יודע“.

ברויט, ברויט, ברויט. ראַזאווקע, שיטקווקע, ווייסע שיטקע, העלע שיטקע, טונקעלע שיטקע, וואַלצווקע, לוקסוסן, בעקנברויט. ברויט, ברויט. די שפע בלענדט דיר די אויגן. אין די פענצטער, אויף די שטעלן, אויף די הענט, אין די קוישן. כ'וועל עס נישט אויסהאַלטן, טאַמער כאַפּ איר נישט איצט אַ לחמא אין פּיסק אַריין. אַ כאַפּ טון? — דיר וועט מען נישט חושד זיין — זאָגט ער, דער מערדער מיינער. — מע וועט דיר צולאַזן נאָענט, מע וועט עס דיר אַפילו געבן אין דער האַנט אַריין. מע וועט דיר געטרויען. מען דערקענט, ביסט נישט פון די כאַפּערס. „לאַז אָפּ, האַרציקער, האָסט פאַרגעסן, אַז כ'קאָן נישט לויפן. הע, אַצינד ביי ס'טו דער חכם, האַ?“

— ביסט אַ דרערדליגער, שפייזער מיינער. — ענטפערט ער. — נא, גיב אַ קוק, ווי ס'זענען=אויס אָט די 2, וואָס לעגיטימירן זיך איצט ביי דער וואַר. קוק אָן

די פארבן פון די פנימער. זיי האָבן שוין היינט געגעסן, מעגסט זיכער זיין, און וועלן אַוודאי באַלד ווידער עס... נאָך גיב אַ קוק דאָרט — מען וואַרט אויפן אויפן אַ וואַלסטו געווען אַ לייט, וואַלסטו געווען געזאָרגט פאַר מיר פריער און געגעסן, ווי אַ מעגשט און נישט געהאַט אַצינד געשוואַלענע פיס, וואַלסטו אויך געקאַנט זיך אַריינדרויען און מיטפאַרן. מען גיט זוף אַ האַלבן ליטער און אַ לאַבן ברויט אַ וואָך. מילא, ביסטו דאָך אַ שלים=מזל!

— ביסט ווייטער נישט גערעכט, — מענהסטו מיט אים, מיטן מאַגן די= נעם — קודם=כל איז נישט יעדן טאַג דאָ זוף. אַפּטמאַל קומט מען צוריק אים= געגעסן. נו, און גלעמן גלעט מען אויך נישט. מען באַפּט אַמאַל אַ קליינע עוולה. ס'איז ווי אַמאַל. אָבער איצט ביסטו דאָך זיכער מיט דער זוף אין קיך, האַסט דאָך אַ קוויטל. און נאָרנישט טוענדיק, און אומגעאַרבעט. נו, ווו איז זיכערער? די אַלטוואַרג=הענדלער פאַר די טויערן קוקן אויף דיר, אויף אַלע, לויטן ווערט פונעם רעקל, וואָס דו טראַגסט, שאַצן זיי מבינותדיק די הויזן, וואָס מען וועט מאַרן פון דיר אַראַפּציען — פון אַ טויטן, צי פון אַ לעבעריקן. פון דער וואַנט טראַגט דיר אַ לייכט ווינטעלע אַנטקעגן אַן אַפּגעריסן שטיקל: „400 גראַם שוואַרץ זאַלץ. אָבמאַן דעם יודענראַטעס“. אפשר צו אים? אין זכרון טויכט עפעס אויף: אַ באַראַטונג, אַ נישט=גרויסער זאַל, אַ גלעקל, אַ קאַראַפּקע וואַסער. באַקענטסט זיך: אַ הויכע פיגור, אַ פליישיקע, ידישע נאָז, אַ פליד. אַ לייכטער נייג. יא, ער איז עס היינט דער אָבמאַן. אפשר טאַקע צו אים? אַנשרייבן אים: גערטער הער, כ'פאַרלאַנג נישט פון אייך קיין סך, כ'בין הונגעריק — איר פאַרשטייט? — הונג געריק. איז פאַרלאַנג איך פון אייך (און דאָ דערמאָנען אים די באַקאַנטשאַפּט, דאַכט זיך אין 1935 — צי געדענקט ער עס?). אַלזאָ, פאַרלאַנג איך פון אייך, פאַניע פרעזעסיע, איר זאַלט אזוי מאַכן, אַז כ'זאַל יעדן טאַג קריגן אַ שטיקל ברויט. כ'ווייס, זייער גערטער הער, אַז איר האַט טויזנט אַנדערע געשעפטן, וואָס פאַר אַ באַטרעף קאָן ביי אייך האַבן, אַז אַזאַ פאַרשיסענער פאַרשוין, ווי איר, זאַל בכלל אויסציען די קאַפּעטעס. פונדעסטוועגן, פאַניע אָבמאַן דעם יודענראַטעס — עפעס שטויסטו זיך אָן אָן עפעס אויף דער ערד. אַיט=אַיט אין דו פאַלסט אים. אָבער ניי, דיינע 2 טיש=פיסענעס האַבן דאָך דערהאַלטן די גלייכוואַג. אויף דער ערד, אין דער ברייט פונעם טראַטואַר, לייגט אַ באַרג שטאַמעס מיט אַ... אַ גרין, באַוואַקסן שטיק שטאַדער, וואָס איז אַמאַל געווען אַ פנים מיט אַ באַרד. ערשט איצט כאַפּסטו זיך, אַז די אויסרופן „האַלאַ, האַלאַ“ זענען געווען צו דיר. פריער האַסטו זיך נישט אומגעקוקט, ווייל יידן האַבן דאָך שוין נישט מער קיין נעמען — אַלע יידן הייסן דאָך היינט.... אָבער איצט שטייט שוין לעבן דיר אַזאַ אַלטוואַרג=הענדלער: צי האַב איך דען נישט געזען, אַז כ'בין שיער נישט אָנגע=טרעטן אויף אַ מת? פילאָזאָף! טאַמער איז די מאַריגאַרקע נאָך ווייניק צעקנייטשט און פאַרקוושעט, מוז איר נאָך צוגעבן! די שיד האַט עמעצער [אַראַפּגעשלעפּט

און] פארדיגט, זאלן כאָמט די הויזן בלייבן! גיי דערצייל אים, אַז כ'האָב נאָר געטראַכט וועגן דעם אָבמאָן דעם יודענראַמעס! פון מויער גייט פאַמעלעך, פויל אַרויס דער דאָזאַרצע טראַגנדיק ציגל מיט אַן אַלמ, פאַרמינופּט שטיק בלאַט, בינדט אַרום דעם טוישן [און טרעט] פאַמעלעך צוריק, פאַרטיק.

אויף אַ טייל זייגערס, אויף די [אַלמע, קאַליעדיקע איז] שוין 11. קריגסט זיי ליב, אַט די, וואָס ווייזן שפּעטער. יענע, די גרויסע, זענען [גרויסהאַלמערשיש און] איילן זיך נישט, און האָסט זיי פייגט. נאָך אַ שעה, גיין, בלייב טאַקע שטיין און וואַרט... שטיין איז אויך אַ צייט־פאַרברענגעניש. נאָך אַ שעה. אַ פאַר צענדליק מינוטן — אויך אַ באַמערע! ס'איז טאַקע גאַרנישט, אָבער וואָלסט דערווייל אויפֿגעגעסן אַ לחמא, האָ? וואָס וואָלסטו, אַ שטייגער, געטוון, ווען קריגסט איצט אין דער האַנט אַריין אַזאַ פּיידע ברויט: וואָלסטו עס אויפּעסן באַלד, אָדער וואָלסטו איבערגעלאָזט צו דער זופּ, ס'זאל זיין זעטיקער? כ'רעכן, כ'וואָלסט עס איבערגעלאָזט. אַזוי — און אַז די זופּ וואָלסט פאַרשפּעטיקט, אַרויס, לאָמיר זאָגן, נאָך [שפּעטער און דו וואָלסט] אויך אַזוי לאַנג געוואַרט? ע, דערצייל נישט קיין מעשיות, מאַך זיך נישט פאַר [קיין תּם], דו וואָלסט עס פאַרטיקט, ווי אַ וואָלסט. איי, וואָלסטו עס פאַרצוקומ!

— בלויז אַ שטיקעלע ברויט... דער רעפרען פון אַלע מענה־לשונס, פון די טראַטואַרן, פונעם ברוק, אַ שטיקעלע ברויט. ער, לצים וואָס איר זענט! צי ווייסט איר, אַז איר... וויל אויך נישט מער, ווי „אַ שטיקעלע ברויט?״ — דער טאַמע איז [געשטאַרבן, די] מאַמע אין שפיטאַל, דער גרויסער ברודער איז פאַרפאַלן געוואָרן — אַ שטיקעלע ברויט... געגעסן האָסטו היינט, ממזר איינער, אמת? — קליינע קינדער אין שטוב — אַ שטיקעלע ברויט... און איר וואָלסט אַזוי גערן מיט געגעבן מיין שמים: כ'בין הונגעריק, הונגעריק, הונגעריק, נאָך אַ שעה צו דער זופּ מיינער, נאָך אַ שעה — איר פאַרשטייט? — „אַ שטיקעלע ברויט“!!!!

* * *

...די זופּ האָט היינט גיט פאַרשפּעטיקט. די פאַרע שטייט שוין אינדער־לופּטן. מען קלימפּערט שוין מיט די טעלער. דער פאַרוואַלטער שרייט שוין אויף די קעלנעריןס, דער אונטער־פאַרוואַלטער מעסט שוין אויס [מיט] די דרייבנעקע פיסעלעך די לענג פונעם זאַל און שאַקלט אויף ביידע זייטן דאָס גראַבע קעפעלע, ווי ביי מאַריאַנעמנשפּילן. דער אונטער־אונטער־פאַרוואַלטער שרייט שוין אויף עפלעכע קאַנטומענטן. סע שמעלט זיך שוין דער טאַג מיט די זופּן. היינט איז דאָ מער מענטשן ווי נעכטן, אַזוי ווי נעכטן איז געווען מער ווי אייערנעכטן. שלים־מזל! פונקט הייבט מען אָן צו דערלאַנגען פון יענעם מיט. וועסט נאָך זיצן און זיצן, ביז ס'וועט צוקומען צו דיר. נאָדיר — און זאַל דיר ס'האַרץ פלאַצן.

צייט — און צייט. דערמאָנסט זיך, ווי ס'זענען געווען יענע מעג, ווען מ'האָט
אין קיך אַזוי גלויבליכטיק — דיר האָט זיך אויסגעוויזן: אַזוי נקמהדיק — גע-
מאַלדן: היינט איז גישטאָ קיין מיטאַג. ווי פּראָסטיק זענען געווען די ווערטער
אויף דער מיר: „היינטיקע קוויטלעך זענען גילטיק אויף מאָרגן“. ווי מוראדיק
לאַנג זענען געווען יענע מעג און נעכט. און פונדעסמוועגן דאָכט זיך דיר, אַז יענע
פּיין איז נאָרנישט אַנטקעגן אָט דער האַלבער שעה, וואָס מוזט היינט וואַרפן.

ביים קעננאיבערדיקן מיש איז שוין איינגערעמט די לייטזעליקייט. מנוחה-
דיקע שמיִלקייט — מען עסט שוין. און עפעס דאָכט זיך דיר, אַז די מענטשן פון
יענעם מיש פּילן זיך העכער, ווערטפולער אַנטקעגן דיר. ווער-גישט-ווער נעמט
אַרויס פון בוזעס אַ פערטעלע צייטונגס-פּאַפּיר און וויקלט אויף, וויקלט אויס אַ
שמאַל, קיילעכדיק שטיקל ברויט. צו דער זופ גייט מען נישט צו אַזוי גלאַט, כאַפּ-
לאַפּ, ווי דו — מען מישט פּריער אויס, מען גיט דעם טאַג-טעגלעכן ביטולדיקן
פּאַרקרום זיך, אַז ס'איז, הייסט עס, שיטער, מען הייבט אָן פון עק, האָט שיטערע,
מען קייט לאַנג, פּאַמעלעך, מען מאַכט זיך קוקן ארום, ווי די זופ וואַלט געווען
אַ געבנזאָך — דער עיקר איז גאָר דער סופּיט. גאָר די ערשטע עטלעכע לעפל,
באַזאַלצט מען. מען שפּילט זיך מיט דער זופ, ווי אַ קאַץ מיט אַ מויז. און גאָר
דער זופ קריגט מען אַזאַ שכונהדיק, גליקלעך פּנים.

און ביי דיין מיש האַלט עס גאָר נישט. און — צי דאָכט זיך דיר גאָר אַזוי? —
עפעס האָסטו דאָ זיצן לויטער אַזעלכע אויסגעצויגענע פּנימער, אַזעלכע אויפן-
ניכטערן-מאַנגנדיקע, מיט געשוואַלענע געמאַ-הנדלעך אונטער די אויגן, וואָס גיבן-
צו דאָס פּנים אַ מאַנגאַלישן אויסדרוק. דערמאָנסט זיך די מייסטער פון דער וועלט-
ליטעראַטור, אַ טאַלסמאַן, אַ באַלזאַק, אַ וואַסערמאַן. ווי זיי האָבן [זיך] עס גע-
קעכט מיטן מענטשן, ווי זיי האָבן עס ציזעלירט יעדן ריר, יעדן שטריוך. — ביסט
מיר היינט עפעס בלאַס! — פּלעגט שרייבן אַזאַ גאון, און די וועלט איז געווען
איין שטיק התפעלות. — ביסט מיר היינט עפעס בלאַס! — און פרויען האָבן
געכאַפּט מיכעלעך צו די אויגן און קרויטיקער האָבן געמייטשט און ערנסטע, גע-
שעפטסמעסיקע הערן, באַלעבאַטים פון טיול-פּאַבריקן אָדער שותפים צו גרויסע
רחבותדיקע מאַנופאַקטור-געשעפטן אונטער ווייסע, מערמלנע שילדן האָבן גע-
פּילט אַ רונצל אין די באַקן — רעמיניסצענץ פונעם ערשטן קוש פאַר 50 יאָר. —
ביסט מיר היינט עפעס בלאַס! — כאַ-כאַ! זאָל היינט עמעצער איבערלייענען
אָדער אַנשרייבן: ביסט מיר היינט עפעס בלאַס — בעת אַ וועלט איז טויט-בלאַס,
בשעת אַלע, אַלע האָבן איין ווייס, איין קריידיק, איין קאַלביק פּנים. אַ, יאָ, זיי
איז גרינג געווען צו שרייבן. זיי האָבן געגעסן און זיי האָבן געוויסט, אַז די לעזער
וועלן עסן און די קריטיק וועט עסן. זאָלן זיי איצט, די מייסטער, באַוווייזן אַ קוניג
און שרייבן!

— פארוואס עסט איר נישט? — וואָס איז דאָס? אַרום דיר עסן שוין אַלע, פאַר דיר שטייט אויך אַ מעלער מיט פאַרענדיקער זוף, שפּיגלט זיך אויף דער זון מיט טויזנט גענע. האָסט אַריבערגעקוקט צו די מענטשן און גאַרנישט געזען. און ס'קוויטל האָט זי גענומען? ניין, האַלסט עס נאָך צווישן די פינגער. וואָס איז דאָס עפעס אַזוינס? צורופן? זאָגן? אָפּגעבן? ביסט שוין באַלד פאַרטיק מיטן מעלער, כאָמיש האָסט שפּעטער אָנגעהויבן, בעת ארום דיר משמאַקעט מען נאָך און מען שפייט און מען כלופּטשעט ווי אַ קאַץ מילך און מען קוועטשט זיך, גלייך מען [וואָלט נישט] געגעסן, נאָר פאַרקערט. און יענער, דער פאַסקודניאַק, וואָס האָט אַזאַ געדיכטן מעלער, פול ריישעכטס — ער ציט מיט דער נאָז, ממש צום חלשן. מילא, זיי זענען הונגעריק, [יעדער מעג עסן] ווי ער וויל. מסתמא בין איר אויך קאַמיש ביי מיי זוף. און ווער עס ענדיקט און בייגט אויס אַזוי קראַמפּ-האַפּטיק דעם מעלער און שאַרט צענויף די לעצטע קרישקעס... און באַהאַלט דעם גאַנצן קאַפּ אינעם מעלער און זעט גאַרנישט אַחוץ אים, גלייך ער וואָלט געווען ממש די גאַנצע ערד-קויל, אַ גלאָבוס. צי קאָן עס דען מעגלעך [זיין, אַז אָן אַ] קוויטל האָט זי געגעבן די זוף? ניסט בנגבה אַ קוק — די דאַמע שטימט. פשוט [פאַרגעסן און נישט] באַמערקט אין דער בהלה. ניין, נישט אָפּגעבן איר. נקמה. און אַז זי וועט [זיך כאַפּן] אפּשר, אפּשר — ניין, ס'קאָן נישט ווין — אפּשר, אפּשר עסן נאָך אַ זוף? און [נישט] אויסזאָגן? אָדער אפּשר האָט זי בכיוון אַזוי געמאַכט? ווייסטו וואָס, אַרקע [? אויב ס'וועט זיך] איצט ביי דיין טיש זעצן אַ מאַנספאַרשוין, עסטו נאָך אַ זוף, וועסט ריזיקירן, [אויב אַ פּרוי, איז אַ שלעכטער סען סימן: גיסטו נישט ס'קוויטל. שטרענגסט אָן די אויגן. [פון איין זייט זיצט] איצט אַ מוטער מיט אַ קינד. ס'שוועכט פאַרביי אַ קעלנערין, די מוטער זאָגט [צום קינד] הויר, מיט אַ שמייכלענדיק-חניפהדיק פנים: — וואַרט, וואַרט, די פּאָני וועט דיר באַלד [ברענגען אַ] געדיכטע זוף. די באַנק קראַכט, עמעצער האָט זיך געזעצט. מען פאַרשמעלט דיר, זעסט אַ שטיקל ווייסן פּלאַשטש. אַ ברוכטייל פון אַ רגע: מאַן, פרוי, מאַן פרוי. אַ פרוי! אַ פנים, אַ פאַר אויגן — אַ מומיע, אויגן אָן אויסדרוק. אַ פרוי, אַ פרוי — צו אַלדי רוחות. הייסט עס, נישט געבן ס'קוויטל, נישט נעמען נאָך אַ זוף? פאַרפאַלן, האָסט אַליין אַזוי געוואָלט. אָבער איצט אַלץ בעסערע זופן, געדיכטע, קאָכעדיקע. פּונדאָנען ווייסטו? אַלעמאַל אַזוי. וואָס שפּעטער, זענען זיי בעסער. אויך נישט זיכער. אָבער דאָסמאַל — יאָ. אלזאָ: גאָבא-מאַל. פּונדאָסניי. מאַן אָדער פרוי, מאַן אָדער פרוי — — —

אַרום איז אַ באַוועגונג. מען קומט, מען גייט-אַוועק, מען זעצט זיך, מען רעדט. פּויליש, יידיש, העברעאיש, דייטש. אמאַל דאָ, אמאַל דאָרט, ווי אַ ראַקעטע, גיט אַ פּלאַטער-אויף אַ פּראַגע מיט אַן אויסרוף: ווער, ער? ערשט נעכטן אים געזען! — ווער, זי? ערשט אייערגעכטן דאָ געזעסן! — דאָס שמועסט מען וועגן די געשטאַרבענע, ווער פון הונגער, ווער פון „דער“ לויז און פון דער היינטיקער

קרענק. און מען גיט דערביי זיך אזא סודותדיקן שושקע אויפן אויער: שרייט
 נישט, הייסט עס, געשמאקרבן אינדערהיים, נישט געמאָלדן. אָבער איבער אלע
 שמועסן — איין מאָטיוו: מ'וועט עס נישט איבערהאלטן. אָט גייט אַזאַ ווינטער.
 ימאָמער ציפּ עס זיך אַריין אין ווינטער אַריין — — — פאַראַיאָרן האָט מען נאָך
 געהאַט. זענען נאָך אָנגעקומען פעקלעך, נישט געווען אזוי פאַרהאַמערט. וואָס
 פּילפּולט מען זיך אזוי? יאָ איבערהאַלטן, נישט איבערהאַלטן. וואָס זאָלן טון
 ימענטשן, וואָס זענען פאַרמשפּט צום טויט און ווייסן גענוי די שעה פּון דער
 עקזעקוציע? אָט האָבן דאָך די פּראַנצויזישע אַריסטאָקראַטן אין די תּפּיסות בעת
 דער גרויסער רעוואָלוציע געסראָקעט אין קאַרמן, געשפּילט טעאַטער, ביז צו דער
 מינוט, ווען ס'איז אַריינגעקומען דער דריי־קאָלירנדיקער און אויסגערופּן די נעמען:
 די גיליאַמינע וואַרפּ. יאָ, זעסט? — אָבער זיי זענען דאָך נישט געווען הונגעריק
 און ס'האַט זיי נישט געדראַקט קיין הונגערטויט. יאָ, אמת, דאָס איז טאַקע דער
 עיקר, נו, און בעת דער לעצטער רוסישער רעוואָלוציע? — אָבער וואָס לאָז איד
 זיך אַריין איצט אין גרויסע מעשיות: מאן, פּרוי — מאן, פּרוי — — —
 אָט איז זי צוגעקומען, די קעלגערקע, אויטאָמאַטיש אָנגעהויבן צו נעמען די
 קוויטלעך. אלע שטעקן אויס, דו אויך. פּטור. און אָט טונקסטו שוין דעם לעפל
 אינעם טעלער, אין דער צווייטער זופּ — פאַרשטייט? זי איז טאַקע געדיכטער
 פּון יענער. איצט דערלויבסטו זיך א שפּיל טון — עסט בניעמותדיק, ווי אלע,
 כאַפּסט נישט. נעמסט נישט קיין פּולע לעפל. ווען-נישט-ווען שפּייסטו אויס א פּלע-
 ווע, מעשה-יחסן.

...די גאַס כאַפּט דיך ווידער ארום מיט פּריש מתיים-געשטאַנק... ווי דער פּראָ-
 פעלער פּון אן אויטאָ, פּון אן אַעראָפּלאַן גלייך נאָכן אָנדרייען — דרייט זיך און
 דרייט זיך אין בלייבט פּונדעסמוועגן שטיין אויף אן אָרט — אַזוי זענען דיינע
 פּיס. סע דאכט דיר, אז זיי גייען גאָר אויף צוריק. שטיקער האַלץ.
 צי האָבן זיי אמאָל נישט נאָכגעקוקט? נישט ווילנדיק גיסטו דיר א פיר מיט
 דער האַנט איבערן פּנים. און וואָס וועט זיין, אז מען וועט זיך דערוויסן? מען קאָן,
 פאַר א שטראָף, דיר צוגעמען די זופּן. עפעס ווייזט זיך דיר אויס, אַז מען ווייסט
 שוין. אָט דער, וואָס גייט אדורך, קוקט דיר אזוי חוצפּהדיק אין די אויגן אַריין.
 ער ווייסט. ער לאַכט, און יענער, און א צווייטער, און א דריטער — — — כּי-כּי —
 שטיקט מען אין זיך ס'שמעטיקע געלעכטער, און דו ווערסט עפעס אזוי קליין, אזוי
 איינגעקורטשעט. — אָט אזוי, יאָלד איינער, פּאַלט מען אַריין. א נגב? נאָר
 אַ שלים-מזל. אָט די איינע זופּ קאָן דיר קאָסטן אלע זופּן.

אַ ברי אין דער לינקער זייט. די האַנט, דער פּוס, דאָס האַרץ, שוין נישט דאָס
 ערשטע מאָל, אָבער איצט איז עס שטאַרקער. מוזט בלייבן שטיין. פּילסט אויף
 זיך א בליק. שוין צו שפּעט צו ענטפּערן. אינמיטן גאַס, אויף א ריקשע, פּאַרט
 אַ דירעקטאָר פּון דער סאַציאַלער הילף. אַמאָל געווען א באַקאַנטער. יאָ, ער האָט

געקוקט אויף דיר. פילסט במבע אויף זיך בליקן. אלעמאל, אז זעסט אים פארביי-
פארן, קוקסט אויף אים, ווילסט כאפן זיין בליק, און שטענדיק אומזיסט. היינט
פארקערט גאָר: ער האָט דיר גאָר באַמערקט. אפשר... אפשר ווייסט ער שוין
אויך?

דער דירעקטאָר איז שוין ווייט, ווייט — הינטער אים זענען שוין צענדליקער
אנדערע רוקשעס. אָבער דער ברי בלייבט. צו אלדי טייל — גראָד געדארפט
איצט גיין אויף דער גאס. אנדערע גייען פארביי, רירן דיר ממש אָן — און דער-
קענען דיר נישט, אָדער מאַכן זיך נישט דערקענען. און ער — פון דער רוקשע
אַראָפּ האָט דיר דערזען און דורכגענומען מיטן בליק. ווי וועט עס איצט זיין?

ביי א טויער, און א שמאָלער [שפארע] א גרינע אוגערקע. א נאנצינקע,
נישט גערירט. ווייזט אויס, א באלעבאָסטע האָט [פארלאָרן] פונעם געשמירקטן
קיישל ארויס. מעכאניש, געדאנקענלאָז בייגסטו זיך אראָפּ, נעמסט, נישט קיין
חרפה, נישט קיין פרייד. ס'קומט דיר. פונקט ווי א הונט א ביין. א ביטערע [א-
גערקע, פון] דער שאַל דערפילסטו שוין דעם זיסלעכן געשמאק פון די קערלעך.
ס'איז [נישט] געזונט. טיפוס? דיזענטעריע? נארישקייטן. 30 יאָרהונדערטער
דורות און דורות וויסנשאפטלער האָבן זייערע גאונישע פעאיקייטן, זייער יוגנט,
זייערע לעבנס אוועקגעגעבן [ארויסצורייסן] ביי דער נאָטור די סודות פון וויסנ-
שאַפט, קאלאָריעס — כדי דו, אַרקע, זאָלסט ביים טויער אויף לעשנאָ ארומבייסן
אַ געפונענע אוגערקע, וואָס עמעצער האָט פאַר[לוירן און] אפשר גאָר פאַר דיר
אונטערגעוואָרפן.

— וואָס, ס'איז נישט מעגלעך.....? אוי, וואָלסטו נאָר געפרוּווט...
וואָלסטו נאָר געפרוּווט... וואָלסטו נאָר געפרוּווט..... דער ערשטער-בעסטער
באלעבאָסטע... געמאכט א רחמנות-פנימל.... וואָס, [בעסערע] מענטשן פון דיר
ציען אויס א האנט. אויסרעכענען דיר? [וויילסט נישט?] איז נישט! איז ניט,
דאַרף מען ניט — פאַרענדיקט ער גאָר אויף ל.....

פילסט, אַז מיטן היינטיקן טאָג [פאלסטו מיט א] שטאַפל נידעריקער. נו
יא, אזוי הייבט עס זיך אָן. אזוי האָט עס געמוזט [זיך אָנהייבן]. אָט די אלע ארום
האָבן, ווייזט אויס, אזוי אָנגעהויבן. ביסט אויף א דרך..... די צווייטע זופ —
ווי וועט עס זיין מאַתן?

...ס'מוגלעך. ס'מיראַפנט. דאָס [פינצטערניש] ווערט געדיכטער, ווי מיט אַ
מעסער צו שניידן. איצט וואָלט גוט געווען צו קויפן ברויט — ס'איז ביליקער.
ס'וואָלט!.... א בייביקע פראַקסימאָטקע טיילט איין 2 אירע חברטעס איריסן. אויף
די קאלביק-ווייסע פנימער, הויט און ביין, זעט אויס די שמינקע און די פארב אויף
די [שפי]זיקע ברעמען, ווי עפעס געשפענגסטויקס. א גרופקלע מענטשן שטייט
אויפן טראַטואר און קוקט אריבער אויף דער צווייטער זייט, אהין פונוואנען

ס'מראַנט זיך א לאנגער פאס ליכט..... ס'איז דאָס קינדער־שפיטאַל. אין דער טיף, אויפן ערשטן שטאַק — א ברייט, הויך פענצמער, א גרויסע עלעקטרוישע לאַמפּ הענגט אַראָפּ איבער א טיש. א גידעריקע פרוי, אין א ווייסער מאסקע, רודערט עפעס גיך־גיך מיט די הענט. ארום — נאָך פרויען, אויך אין מאסקעס. רואיקער געאיייל. און אַלץ — צום טיש־צו, צו דעם, וואָס ליגט אויפן טיש. אן אַפּעראציע.

האַסט עס נאָך קיינמאַל גישט געזען. אין קינאַ, אין בוך, אין טעאטער — יא, אָבער אין לעבן — נישט. נישט מאַדנע? עטלעכע און דרייסיק יאָר האָסטו אָפּגע־לעבט, זיך אָנגעזען אזוי פיל — און א פשוטע אַפּעראציע זעסטו ערשט און דווקא אין געטאָ. אָבער צו וואָס, צו וואָס? צו וואָס ראטעווען? צו וואָס, וועמענען, אויף וואָס אומקערן דאָס קינד?

און מיטאַמאָל דערמאָנסטו זיך עפעס אָן יענעם טויטן יידן, וואָס ביסט היינט שיער איבער אים ארויפגעפאלן. מער נאָך — ערשט איצט זעסטו אים בולטער, ווי פריער, ווען האָסט אים ממש אָנגעקוקט. ערגעץ־וואו, מיט יאָרן צוריק — א מאַט־מע, וואָס האָט געהאָדעוועט, בעתן צוואַגן דעם קאָפּ געוואָס, אז איר זון איז דער קלינסטער, דער פעיקסטער, דער שענסטער. דערצוילט דער מומען, די שכנות זיינע חכמות. אויסגעזוכט און אויסגעשפיגלט זיך אין יעדן שמריר, וואָס איז ענלעך געווען צום טאטן, צום טאַטן. און דאָס וואָרט „בערישל“ איז געווען פאר איר נישט בלויז גלאַט א נאָמען, נאָך א באגריף, א לעבנס־אינהאלט, א וועלט־אַנשוואונג. און איצט ליגט דאָס פעיקסטע און שענסטע קינד פון דער וועלט אויף א פרעמדער גאס און מען ווייסט אפילו נישט, ווי עס הייסט און סע שמינקט, און אַנשטאט דער מאמען, קושט עס א ציגל אין קאָפּ און דער דראַבנעוואטער רעגן געצט דורך דאָס באַקאקטע צייטונגס־פאַפיר אַרום זיין פנים. און דאָ נאָך אַפּערירט מען א קינד, אָט ווי ס'וואַלט נאָך אויף דער וועלט נישט געשען, און מען ראַטעוועט עס, און אונטן, פארן טויער, שטייט די מאמע, וואָס ווייסט, אז איר בערישל איז דער קלינסטער און דער שענסטער און דער פעאיקסטער, צו וואָס? פאַר וועמען? פאַר וועמען?

און מיטאַמאָל (— גרויסער, לאַנגער, יונג איינער, מאַנספּערשוינ! —) פילסטו אַ רונצל אין באַק, אין די הענט, אויפן גאַנצן לייב. און עפעס ווערן דיר די אויגן אזוי פארגליווערט, אזוי פארגלאָזיקט. יאָ, אזוי דארף זיין. אָט דאָס איז דער סימבאָל — פאַרשטייט? — דאָס גלייכעניש, דאָס אייביקע געזעץ פונעם לעבן. אפשר איז דיר באַשערט, אָ דווקא איצט, אפשר אין דייגע לעצטע טעג, זאָל דיר קלאָר ווערן דער זינגען פון אָט דעם אומזין, וואָס הייסט לעבן, דער זינגען פון דייגע גרויזאַמע, אומזיניק־הונגעריקע טעג. אַן אייביק געזעץ, אַן אייביקע מאשין: טויט. געבוירן, לעבן. לעבן. אַן אייביק, אייביק געזעץ. אַן אייביקער, אייביקער גאנג. און עפעס א לויטערקייט פארגיסט דיר דעם

האלדן, דאָס האַרץ. און דיינע 2 פּראָפּעלערס דרייען זיך שוין נישט אויף איין אָרט — זיי גייען, זיי גייען! די פּיס דיינע פּראָגן דיך — פּונקט ווי אמאָל. פּונקט ווי אמאָל!

* * *

...ערנעץ אויף א זייגער שלאָגט דומפ אָפּ: איינס. צוויי. האַלב. האַלב. 5. האַלב 4, האַלב 6? כ'ווייס נישט. דאָ גייט דאָך דער טאָג נישט אויף. דאָ קומט ער גלייך צו דער פּיר, ווי א בעמלער. די מעג זענען שוין קירצער. כאַטש איד — איד האָב ליב דעם האַרבסט, האַרבסטיקע, געבליקע פּאַרנאַכטן. אלץ ארום ווערט אזוי הלומדיק=פּאַרטראַכט, בענקענדיק, ערנסט, בלוי=אויגיק, אין=זיך קאַנצענטרירט. עפעס אזוי ווי אלץ, די מענטשן, די וועלט, די וואַלקנס — אלץ ציט ערנעץ ווהיזן, גרייט זיך צו עפעס פּאַראַנטוואָרטלעכס, עולדיקס. עפעס אזוינס, וואָס בינדט אלע צוזאַמען. די גרויע לאַמע, וואָס שטייט אין ווינקל שמוב מיט פּונאַנדערנעשפּרייטע הענט — דאָס איז דער ניי ער טאָג. געכטן [האָב איד] אָנגעהויבן צו פּאַר=שרייבן דיינע איבערלעבענישן. פּונעם הויף דרינגען=אריין די געשרייען פון די לאַפּ⁸ דיזשורן וועגן פּאַרלעשן דאָס ליכט..... געשטאַנענער ריה פון שטאַלנט. ווי אזוי? ס'איז דאָך דאָנערשטיק, נישט שבת. — אַ וואַלד, א טיך, א פיף פון אַ באַן, אן אַנסופיק, גאַלדן פּעלד. קוזמער, טאַרן..... ליטווישע גרענעץ. אָט די בענקשאַפט, אָט די ווונד וועט קיינמאָל נישט [פּאַרגיין, זי וועט בלייבן] אויף אייביק, אייביק אפילו ווען שוין מאַרגן, שוין היינט זאָל צוריק ווערן..... זאָל זיין אין שטאַט נופא, גיין, גיין, — גיין אָן אן עק, אָן אן אויפהער, [כאַטש זען] דעם ברעג ווייסל, כאַטש די בלויע שטאַט. די שטאַט, וואָס דו קענסט. דאָס גליק פון האַסטיקן פּאַרקערעווען אויף אַ ראַגן, דערנאָך אויף..... הונדערטסטן. מיט אַ צעכראַסעמער מאַרינאַרקע, מיט גליקלעכע, אייליקע [טריט]. ד י ז שטאַט, דיין צווייטע מאַמע, דיין גרויסע, אייביקע ליבשאַפט. די בענקשאַפט לעכערט דיר דאָס האַרץ. דאָס בלייבט שוין. — ערנעץ=ווי קלאַפּ=אָפּ..... איז מען מודיע. פון בריסל ווערט געמאַלדן. בעלגראַד, פּאַריז... אַ, יאָ, מיר עסן גראַז. יאָ, מיר פאלן אין די גאסן אָן איין וואָרט פון פּראָטעסט — מיר גיבן נאָר אזא פּאַכע מיט די הענט און פאלן..... די פּראָפּילן פון אונדזערע קינדער, פון אונדזער רע ווייבער קריגן מיט יעדן טאָג אן אַבלדיקן אַנבליק פון פּויקסן, פון דינגאַס, פון קאַנגורן. אונדזערע געוואָיען זענען ווי דאָס געהייל פון שאַקאַל. אונדזער הימן, „פּאַפּיעראַסי, פּאַפּיעראַסי“ איז, ווי אַרויסגענומען פון עפעס א רעזערוואַט, פון אַ זאָלאָגישן גאַרטן. אַבער מיר זענען נישט קיין היות. מיר אַפּערירן אונדזער

⁸ לופט-שוין — רעד.

רע עופהלער. ס'איז אפשר אומזיניק, אפשר גאָר פארברעכעריש. אָבער היות
אָפּערירן נישט זייערע קליינע! — מאַקיאָ. האַנגקאַנג. ווישי, בערלין. אַלגעמיינע
צאָל שונאס פארלוסטן: ציקטוויזנטאכטהונדערט=גיינאונפערציק. שטאַקהאַלם.
וואַשינגטאָן. בראַנקאַק, אַ וועלט גייט כאַראַדאַם. אַ פּלאַנעט גייט=אַפּ אין טרערן.
און איד — איד בין הונגעריק, הונגעריק. איד בין הונגעריק.

ווארשע, געשאַ, אויגוסט 1941.

(רינגעלבלום-אַרכיוו, ערשטער טייל, נ' 1486).